

೨-೩೦ ಪಿ.ಎಂ.

ಶ್ರೀ ಆತ್ಮಾನಂದ (ಮಂಡ್ಯ).—ಅಧ್ಯಕ್ಷರೇ, ೭೦೨ ಜನರಲ್ಲಿ ಹೆಲ್ಮರ್, ಡ್ರೈವರ್, ಕಂಡಕ್ಟರ್ ಮತ್ತು ಕ್ಲಾರ್ಕ್‌ಗಳ ಬಗ್ಗೆ ಮಾನ್ಯ ಮಂತ್ರಿಗಳು ಕನ್ನಡರ್ ಮಾಡುತ್ತೇವೆಂದು ಹೇಳಿದ್ದಾರೆ. ಆದರೆ ಕೆಲವರಿಗೆ ಡ್ರೈವರ್ ಕೆಲಸ ಗೊತ್ತಿಲ್ಲದೆ ಇರುವವರು ಇದ್ದರೆ ಅವರನ್ನು ಏನು ಮಾಡುತ್ತಾರೆ ಮತ್ತು ಅವರನ್ನು ಎಷ್ಟು ದಿವಸದಲ್ಲಿ ಅರ್ಬೆಸಾರ್ಸ್ ಮಾಡುತ್ತಾರೆ ?

ಶ್ರೀ ಎಂ.ಎಂ. ಸದ್ಯೋಜಿತ. — ಮಾನ್ಯ ಮಂತ್ರಿ ಮಂತ್ರಿಗಳ ಜೊತೆಯಲ್ಲಿ ಸಮಾಲೋಚನೆ ಮಾಡಿ ಆದಷ್ಟು ಬೇಗ ತೀರ್ಮಾನ ಮಾಡುತ್ತೇವೆ.

re :—Fire Accident at Holenarasipur Town on 9-3-1980.

ಶ್ರೀ ಎಚ್.ಡಿ. ದೇವೇಗೌಡ (ಹೊಳೆನರಸೀಪುರ).—ಮಾನ್ಯ ಕಂದಾಯ ಸಚಿವರ ಗಮನವನ್ನು ಹೊಳೆನರಸೀಪುರ ಟೌನ್‌ನಲ್ಲಿ ನಡೆದ ಬೆಂಕಿ ಅನಾಹುತದ ಬಗ್ಗೆ ಸೆಳೆಯುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ (ಮಾನ್ಯ ಕಂದಾಯ ಸಚಿವರು).—ತಾರೀಖು ೯-೩-೧೯೮೦ ರಂದು ರಾತ್ರಿ ಸುಮಾರು ೧೧ ಗಂಟೆ ಸಮಯದಲ್ಲಿ ಹೊಳೆನರಸೀಪುರ ಟೌನ್‌ನಲ್ಲಿ ಕೂಡಿಹಾಕಿರುವ ಹುಲ್ಲಿನ ಬಣವೆಗಳಿಗೆ ಅಕ್ಕಸ್ಯಕವಾಗಿ ಬೆಂಕಿ ಹೊತ್ತಿಕೊಂಡ ಕಾರಣ ಸಂಬಂಧಪಟ್ಟ ಕೆಳಗೆ ನಮೂದಿಸಿದ ನಾಲ್ಕು ಜನರಿಗೆ ರೂ. ೧೪,೦೦೦ ದಷ್ಟು ನಷ್ಟವಾಗಿದೆ ಎಂದು ತಿಳಿದುಬಂದಿದೆ.

ಹೆಸರು	ನಷ್ಟಗಳ ವಿವರಗಳು	ಅಂದಾಜು ನಷ್ಟ
ಶ್ರೀಯುತರುಗಳಾದ		ರೂಪಾಯಿಗಳು
೧. ಬಿ.ಎನ್. ರಾಜಪ್ಪ,	೬೫ ಗಾಡಿಯಷ್ಟು ಹುಲ್ಲು	೪,೦೦೦-೦೦
೨. ಪಿ. ಕೃಷ್ಣ ಶೆಟ್ಟಿ	೬೦ ಗಾಡಿಯಷ್ಟು ಹುಲ್ಲು	೩,೫೦೦-೦೦
೩. ಪಿ. ಸುಬ್ಬ ಶೆಟ್ಟಿ	೬೫ ಗಾಡಿಯಷ್ಟು ಹುಲ್ಲು	೪,೦೦೦-೦೦
೪. ಆರ್. ರಾಮಶೆಟ್ಟಿ	೪೨ ಗಾಡಿಯಷ್ಟು ಹುಲ್ಲು	೨,೫೦೦-೦೦
		೧೪,೦೦೦-೦೦

ಮುನ್ಸೂರ ಹಾಗೂ ಪ್ರಾಣಿಗಳ ಪ್ರಾಣಹಾನಿಯಾಗಿದ್ದು ಎಂದು ತಿಳಿದು ಬಂದಿದೆ. ಮೈಸೂರು ಅಗ್ನಿಶಾಮಕ ದಳದವರಿಂದ, ಹಾಗೂ ಊರ ಜನರ ಸಹಾಯದಿಂದ ಬೆಂಕಿಯನ್ನು ನಂದಿಸಲಾಯಿತು. ಬೇಸಿಗೆಯಲ್ಲಿ ಹುಲ್ಲು ಬಣವೆಗಳಿಗೆ ಬೆಂಕಿ ಬೀಳುವ ಸಂದರ್ಭಗಳು ಸರ್ವಸಾಮಾನ್ಯವಾಗಿದ್ದು, ಅದಕ್ಕಾಗಿ ಸಂಬಂಧಪಟ್ಟ ಜನರೇ ಆ ಬಗ್ಗೆ ಹೆಚ್ಚಿನ ಮುಂಜಾಗ್ರತೆಯನ್ನು ವಹಿಸಬೇಕು.

ನಷ್ಟ ಹೊಂದಿದ ನಾಲ್ಕು ಜನರು, ಅನುಕೂಲಸ್ಥ ಹಿಡುವಳಿದಾರರಾದ್ದರಿಂದ ಈಗಿನ ನಿಯಮಗಳ ಪ್ರಕಾರ, ಸರ್ಕಾರದ ಪರಿಹಾರಧನಕ್ಕೆ ಅರ್ಹರಾಗುವುದಿಲ್ಲ. ಹೊಳೆನರಸೀಪುರ ತಾಲ್ಲೂಕಿನ ತಹಶೀಲ್ದಾರರು ನಷ್ಟ ಹೊಂದಿದವರಿಗೆ ಬೇರೆ ಹುಲ್ಲನ್ನು ಒದಗಿಸುವ ವ್ಯವಸ್ಥೆಯನ್ನು ಈಗಾಗಲೇ ಮಾಡಿದ್ದಾರೆ. ತಹಶೀಲ್ದಾರರು ೧೦-೩-೧೯೮೦ನೇ ದಿನ ಮುಂಜಾನೆ ೮-೦೦ ಗಂಟೆಗೆ ಸ್ಥಳಕ್ಕೆ ಭೇಟಿಕೊಟ್ಟು ಮೇಲಿನಂತೆ ಕ್ರಮಕೈಗೊಂಡಿದ್ದಾರೆ.

ಶ್ರೀ ಎಚ್.ಡಿ. ದೇವೇಗೌಡ. —ಸ್ವಾಮಿ ಗಮನ ಸೆಳೆಯುವ ಸೂಚನೆಯ ಬಗ್ಗೆ ನಾನು ಈಗಾಗಲೇ ಎರಡು ಪ್ರಕರಣಗಳನ್ನು ತಮಗೆ ಕಳುಹಿಸಿದ್ದೇನೆ. ಅದು ಸಣ್ಣ ರೈತರಿಗೆ ಸಂಬಂಧಪಟ್ಟದ್ದು. ಅದು ನಾಳೆಯೇ ಅಥವಾ ನಾಡಿದ್ದೋ ಈ ಸಭೆಯಲ್ಲಿ ಬರಬಹುದು. ಈಗ ಇಲ್ಲಿ ಅಕ್ಕಸ್ಯಕವಾಗಿ ಹುಲ್ಲು ಮೆದಗೆ ಬೆಂಕಿ ಬಿದ್ದಿದೆ, ಆದ್ದರಿಂದ ಸಂಬಂಧಪಟ್ಟ ಜನರೇ ಆ ಬಗ್ಗೆ ಹೆಚ್ಚಿನ ಮುಂಜಾಗ್ರತೆಯನ್ನು ವಹಿಸಬೇಕು

ಎಂದು ಮಾನ್ಯ ಮಂತ್ರಿಗಳು ತಮ್ಮ ಸ್ಟೇಟ್‌ಮೆಂಟ್‌ನಲ್ಲಿ ಹೇಳಿದ್ದಾರೆ. ನಾವು ಫಾರ್ಮ್ಸ್ ಏರಿಯಾದಿಂದ ಬಂದಿಲ್ಲ. ಏತಕ್ಕೆಂದರೆ ಅಲ್ಲಿ ಮರದ ಬಿದಿರುಗಳು ಒಂದಕ್ಕೊಂದು ತಾಕಿ ಬೆಂಕಿ ಹತ್ತಿಕೊಳ್ಳುತ್ತದೆ. ಆದರೆ ಹುಲ್ಲುಮೆದಗಳು ಒಂದಕ್ಕೊಂದು ತಾಕುವುದಕ್ಕೆ ಆಗುವುದಿಲ್ಲ. ಆದ್ದರಿಂದ ಯಾರೋ ಹುಲ್ಲು ಮೆದಗೆ ಬೆಂಕಿ ಹಾಕಿದ್ದಾರೆ ಎಂದು ಆಯಿತು. ಹುಲ್ಲು ಮೆದಗಳು ಆಕಸ್ಮಿಕವಾಗಿ ಹತ್ತಿಕೊಳ್ಳುವುದು ನನಗೆ ಗೊತ್ತಿಲ್ಲ. ಆದ್ದರಿಂದ ಇದರ ಬಗ್ಗೆ ಮಾನ್ಯ ಕಂದಾಯ ಸಚಿವರು ಸ್ವಲ್ಪ ಒಣಿಬೆ ಮಾಡಿಸಬೇಕು. ಯಾರೋ ಒಬ್ಬರು ಹುಲ್ಲು ಕೇಳುತ್ತಾರೆ. ಒಂದುವೇಳೆ ರೈತ ಹುಲ್ಲನ್ನು ಕೊಡದಿದ್ದರೆ ಆ ವೇಲೆ ರಾತ್ರಿ ಬಂದು ಹುಲ್ಲುಮೆದಗೆ ಬೆಂಕಿ ಹಾಕುತ್ತಾರೆ. ಇಂತಹ ಘಟನೆ ನಡೆದಿರುವ ಬಗ್ಗೆ ಸುಮಾರು 25 ಹುಲ್ಲು ಮೆದಗಳು ಬೆಂದು ಹೋಗಿರುವ ಬಗ್ಗೆ ನಾನು ಅಧ್ಯಕ್ಷರಿಗೆ ನೋಟೀಸು ಕಳುಹಿಸಿದ್ದೇನೆ. ಅದು ನಾಳೆಯೇ ಅಥವಾ ನಾಡಿದ್ದೋ ಈ ಸಭೆಯಲ್ಲಿ ಬರಬಹುದು. ಒಟ್ಟಿನಲ್ಲಿ ನಮ್ಮ ಹೊಳೆನರಸೀಪುರ ತಾಲ್ಲೂಕಿನಲ್ಲಿ ಕಾನೂನು ವ್ಯವಸ್ಥೆ ಸರಿಯಿಲ್ಲ ಎಂದು ಅರ್ಥ ಮಾಡಿಕೊಳ್ಳಬಹುದು. ಆದರೆ ಕಾನೂನು ವ್ಯವಸ್ಥೆಗೆ ಸಂಬಂಧಪಟ್ಟ ಹಾಗೆ ಬೇರೆ ಬೇರೆ ವಿಷಯದ ಚರ್ಚೆಗೆ ಅವಕಾಶ ಕೊಡಬೇಕೆಂದು ನಾನು ಕೇಳಿದ್ದೇನೆ. ಅದು ಅಜೆಂಡಾದಲ್ಲಿ ಕಾರ್ಯಕ್ರಮದ ಪಟ್ಟಿಯಲ್ಲಿ ಬಂದಿಲ್ಲ. ಇದರ ಬಗ್ಗೆ ಮಾನ್ಯ ಕಂದಾಯ ಸಚಿವರು ತನಿಖೆ ಮಾಡಿಸಬೇಕು. ಇದಕ್ಕೆ ಕಾರಣರು ಯಾರು, ಇದಕ್ಕೆ ಹಿನ್ನೆಲೆ ಏನು ಎನ್ನುವ ಬಗ್ಗೆ ಸಾಕ್ಷಿ ಹೇಳಿದರೆ ಬೆಂಗಳೂರು ನಗರದಲ್ಲಿ ಸಾಧು ಲಕ್ಷ್ಮಣಗಿರಿಗೆ ಏನು ಪರಿಸ್ಥಿತಿ ಉಂಟಾಯಿತೋ ಅದೇ ಪರಿಸ್ಥಿತಿ ಇಲ್ಲಿಯೂ ಆಗುತ್ತದೆ. ಆದ್ದರಿಂದ ಈ ಬಗ್ಗೆ ಸಾಕ್ಷಿ ಹೇಳುವುದಕ್ಕೆ ಜನ ಹೆದರುತ್ತಾರೆ. ನಮ್ಮ ಜಿಲ್ಲೆಯಲ್ಲಿ ಪೊಲೀಸ್ ಆಡಿನಿಸ್ಟ್ರೇಷನ್ ಹೇಗಿದೆ ಎಂದರೆ ಅದನ್ನು ನಾನು ಹೇಳುವುದಕ್ಕೆ ಹೋದರೆ ದೇವೇ ಗೌಡರು ಚುಚ್ಚು ಮಾತನಾಡುತ್ತಾರೆ ಎಂದು ಜನ ಅಂದುಕೊಳ್ಳುತ್ತಾರೆ. ಆದ್ದರಿಂದ ನಾನು ಆ ಮಾತನ್ನು ಹೇಳುವುದಕ್ಕೆ ಹೋಗುವುದಿಲ್ಲ. ನಾಳೆ ಈ ಮೆದಗೆ ಬೆಂಕಿ ಬಿದ್ದು ಬೆಂದು ಹೋಗಿರುವ ಬಗ್ಗೆ ಯಾರಾದರೂ ಸಾಕ್ಷಿ ಹೇಳುವುದಾದರೆ ಅವರಿಗೆ ಸರ್ಕಾರದವರು ಪೊಲೀಸ್ ಕೊಡಬೇಕು. ಇಲ್ಲದಿದ್ದರೆ ಸಾಧು ಲಕ್ಷ್ಮಣಗಿರಿಯ ಪರಿಸ್ಥಿತಿ ಆಗುವ ಸಂಭವ ಇದೆ. ಆದ್ದರಿಂದ ಇದರ ಬಗ್ಗೆ ಸರ್ಕಾರದವರು ತನಿಖೆ ಮಾಡಿಸಬೇಕು. ಇದನ್ನು ಕೈ ಬಿಡಬಾರದು.

ಇನ್ನು ಎರಡನೆಯದು, ಈ ಸ್ಥಳದಲ್ಲಿ ಬೆಂಕಿಯನ್ನು ಆರಿಸುವುದಕ್ಕೆ ಮೈಸೂರಿನಿಂದ ಅಗ್ನಿಶಾಮಕ ದಳದವರನ್ನು ಮೈಸೂರಿನಿಂದ ಕರೆಸಿದರು ಎಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಇದರ ಬಗ್ಗೆ ಜಿಲ್ಲಾಧಿಕಾರಿಗಳು ಸರ್ಕಾರಕ್ಕೆ ಒಂದು ವರದಿಯನ್ನು ಕಳುಹಿಸಿರಬೇಕು ಎಂದು ನಾನು ತಿಳಿದುಕೊಂಡಿದ್ದೇನೆ. ಇದೇ ರೀತಿ ಒಂದಿನ ವರ್ಷ ಕೂಡ ಕೆಲವು ಘಟನೆಗಳು ನಡೆದಿವೆ. ಅಲ್ಲಿ ಕಾನೂನು ವ್ಯವಸ್ಥೆಯನ್ನು ಸರಿಯಾಗಿ ನೋಡಿಕೊಳ್ಳದೆ ಇದ್ದ ಪ್ರಯತ್ನ ಸೇಡಿಗೆಲೋಸ್ಕರ ಒಬ್ಬರ ಮೆದಗೆ ಇನ್ನೊಬ್ಬರು ಬೆಂಕಿ ಹಚ್ಚಿದ್ದಾರೆ. ಆದ್ದರಿಂದ ನಮ್ಮ ಹೊಳೆನರಸೀಪುರದಲ್ಲಿ ಒಂದು ಅಗ್ನಿಶಾಮಕ ದಳವನ್ನು ತೆರೆಯ ತಕ್ಕ ಬಗ್ಗೆ ಜಿಲ್ಲಾಧಿಕಾರಿಗಳು ಸರ್ಕಾರಕ್ಕೆ ಶಿಫಾರಸ್ಸು ಮಾಡಿದ್ದಾರೆ ಎಂದು ನಾನು ಕೇಳಿದ್ದೇನೆ. ಅವರು ಆ ರೀತಿ ಶಿಫಾರಸ್ಸು ಮಾಡಿದ್ದಾರೆ ಅದನ್ನು ಪರಿಶೀಲಿಸಿ ಅಲ್ಲಿ ಒಂದು ಅಗ್ನಿ ಶಾಮಕದಳದ ಶಾಖೆಯನ್ನು ತೆರೆಯುವ ವ್ಯವಸ್ಥೆ ಮಾಡಬೇಕು.

ಶ್ರೀ ಎಸ್. ಬಂಗಾರಪ್ಪ. — ಮಾನ್ಯ ಅಧ್ಯಕ್ಷರೇ ಆಕಸ್ಮಿಕವಾಗಿ ಬೆಂಕಿ ಬಿತ್ತು ಎಂದರೆ ಶ್ರೀಮಾನ್ ದೇವೇಗೌಡರು ವ್ಯಾಖ್ಯಾನ ಮಾಡಿ ಮಲೆನಾಡಿನಲ್ಲಿ ಬಿದಿರು ಬೊಂಬು ಒಂದಕ್ಕೊಂದು ತಾಕಿ ಬೆಂಕಿ ಉತ್ಪತ್ತಿಯಾಗುತ್ತದೆ. ಆದ್ದರಿಂದ ಆಕಸ್ಮಿಕವಾಗಿ ಬೆಂಕಿ ಬಿತ್ತು ಎಂದರೆ ಆ ರೀತಿ ಆದರೆ ಮಾತ್ರ ಆಗುತ್ತದೆ ಉಳಿದದ್ದು ಆಕಸ್ಮಿಕವಲ್ಲ ಎಂದು ಅರ್ಥ ಬರುವ ರೀತಿಯಲ್ಲಿ ಹೇಳಿದರು. ಆಕಸ್ಮಿಕ ಎಂದರೆ ಯಾರೋ ಅಡಿಗೆ ಮಾಡುತ್ತಿರುತ್ತಾರೆ. ಅದರ ಕಿಡಿ ಹಾರಿಬಂದು ಬೆಂಕಿ ಹತ್ತಿಕೊಳ್ಳಬಹುದು. ಅಥವಾ ಪಕ್ಕದ ಮನೆಯವರು ಅಡಿಗೆ ಮಾಡುವಾಗ ಅದರ ಒಂದು ಕಿಡಿ ಹಾರಿ ಬಂದು ಬೆಂಕಿ ಹತ್ತಿಕೊಳ್ಳಬಹುದು. ಬಿದಿರು ಬಂಬಿಗೂ ಬೆಂಕಿ ಬಿದ್ದರೆ ಅದು ಹತ್ತಿಕೊಂಡು ಅದರ ಕಿಡಿ ಹಾರಿ ಬರಬಹುದು. ಹಾಸನ ಮಲೆನಾಡಿಗೆ ಹತ್ತಿರವಾಗುತ್ತದೆ. ಆದ್ದರಿಂದ ಬಿದಿರಿಗೆ ಬೆಂಕಿ ಬಿದ್ದರೆ ಅದು ಧಮಾಕಾ ಎಂದು ಹತ್ತಿಕೊಂಡು ಅದರ ಕಿಡಿ ಒಂದೆರಡು ಫರ್ಲಾಂಗ್‌ಗೆ ಬೆಂಕಿ ಬರುತ್ತದೆ. ಅದನ್ನು ಆಕಸ್ಮಿಕ ಎಂದು ಶ್ರೀಮಾನ್ ದೇವೇಗೌಡರು ಹೇಳುತ್ತಾರೆ. ಆಕಸ್ಮಿಕಗಳು ನಾನಾ ಸಮಾನೆಯಲ್ಲಿ ಆಗುತ್ತವೆ. ಶ್ರೀಮಾನ್ ದೇವೇಗೌಡರು ಈಗ ನಡೆದಿರುವ ಬೆಂಕಿ ಆಕಸ್ಮಿಕದ ಬಗ್ಗೆ ಬಹಳ ಆತಂಕದಿಂದ ಹೇಳಿದ್ದಾರೆ. ಅದನ್ನು ನಾವು ಅಷ್ಟೇ ತೀವ್ರವಾಗಿ ಪರಿಶೀಲಿಸಬೇಕು. ಆಕಸ್ಮಿಕವಾಗಿ ಯಾರೋ ತಿಳಿಗೆಡೆಗಳು ಬೆಂಕಿ ಹಾಕುತ್ತಾರೆ. ಇದು

ಏನಾಗಿದೆ ಎಂದರೆ ಯಾರೋ ಒಬ್ಬರು ಮತ್ತೊಬ್ಬರನ್ನು ಹುಲ್ಲು ಕೇಳುತ್ತಾರೆ, ದುಡ್ಡು ಕೇಳುತ್ತಾರೆ, ಧಾನ್ಯ ಕೇಳುತ್ತಾರೆ, ಅವರು ಕೇಳಿದಂತಹ ವಸ್ತುವನ್ನು ಕೊಡದಿದ್ದರೆ ಅದರ ಬಗ್ಗೆ ಸೇಡು ತೀರಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ಹೀಗೆ ಬೆಂಕಿ ಹಾಕುವುದಕ್ಕೆ ಅನೇಕ ಕಾರಣಗಳು ಇರಬಹುದು. ಇವು ಆಕಸ್ಮಿಕ ಘಟನೆಗಳು ಆಗುವುದಿಲ್ಲ. ಇವು ದುರುದ್ದೇಶಪೂರ್ವಕವಾದ ಘಟನೆಗಳು ಆಗುತ್ತವೆ.

ಶ್ರೀ ಎಚ್.ಡಿ. ದೇವೇಗೌಡ.—ಆ ಸ್ಥಳದಲ್ಲಿ ಹುಲ್ಲು ಮೆದೆ ಕಾಂಪೌಂಡ್ ಒಳಗಡೆ ಇದೆ. ಕಾಂಪೌಂಡ್ ಗೋಡೆ ೧೨ ಅಡಿ ಎತ್ತರ ಇದೆ. ಇದರ ಒಳಗಡೆ ಇದ್ದಂತಹ ಹುಲ್ಲು ಮೆದೆಗಳು ಬಿದ್ದಿವೆ. ರಸ್ತೆ ಪಕ್ಕದಲ್ಲಿ ಯಾರೋ ಬೀಡಿ ಸೇದಿ ಬಿಸಾಡಿದ್ದರು ಎನ್ನುವ ಪ್ರಶ್ನೆಯೇ ಇದರಲ್ಲಿ ಬರುವುದಿಲ್ಲ. ಯಾರೋ ಬೇರೆಯವರು ಆ ಸ್ಥಳಕ್ಕೆ ಹೋಗಿಯೇ ಬೆಂಕಿ ಹಾಕಿರತಕ್ಕದ್ದು ನಡೆದಿದೆ.

ಶ್ರೀ ಎಸ್. ಬಂಗಾರಪ್ಪ.—ಈಗ ನನ್ನ ಮುಂದೆ ಇರತಕ್ಕ ವರದಿಯಲ್ಲಿ ಆಕಸ್ಮಿಕವಾಗಿ ಬೆಂಕಿ ಬಿದ್ದಿರಬಹುದು ಎಂದು ಇದೆ. ಮಾನ್ಯ ಸದಸ್ಯರು ಹೇಳಿರತಕ್ಕದ್ದು ೧೨ ಉದ್ದದ ಕಾಂಪೌಂಡ್ ಗೋಡೆಯು ಒಳಗಡೆ ಹುಲ್ಲುಮೆದೆ ಇತ್ತು. ಅದಕ್ಕೆ ಬೆಂಕಿ ಬೀಳಬೇಕಾದರೆ ಹೇಗೆ ಸಾಧ್ಯ ಎಂದು ಹೇಳಿದ್ದಾರೆ. ಮತ್ತು ಯಾರೋ ಬೇರೆಯವರು ಬೆಂಕಿ ಹಾಕಿದ್ದಾರೆ ಎಂದು ಹೇಳಿದ್ದಾರೆ. ಆದ್ದರಿಂದ ಸಂಬಂಧಪಟ್ಟವರು ಕಂಪ್ಲೇಂಟ್ ಕೊಡದೆ ಇದ್ದರೆ ಅವರು ಕಂಪ್ಲೇಂಟ್ ಕೊಡುವಂತೆ ತಿಳಿಸಿ ಅವರು ಕಂಪ್ಲೇಂಟ್ ಕೊಡಲಿ ಅದರ ಬಗ್ಗೆ ವಿಚಾರಣೆ ಮಾಡಿ ಸೂಕ್ತ ಕ್ರಮತೆಗೆದುಕೊಳ್ಳುತ್ತೇವೆ. ಇದಕ್ಕಿಂತ ನಾನು ಹೆಚ್ಚು ಹೇಳುವುದಕ್ಕೆ ಹೋಗುವುದಿಲ್ಲ. ಯಾರ ಹುಲ್ಲು ಬಣವೆಗಳು ಸುಟ್ಟು ಹೋಗಿವೆ ಎನ್ನುವ ಬಗ್ಗೆ ನಾನು ಒಂದು ನೋಟೀಸ್ ಕಳುಹಿಸಿದ್ದೇನೆ. ಅದರ ಬಗ್ಗೆ ಚರ್ಚೆ ನಡೆಯಬೇಕು ಎಂದು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ. ಅದು ಮಾನ್ಯ ಸದಸ್ಯರಿಗೆ ಬಿಟ್ಟಿರತಕ್ಕದ್ದು. ನಿಯಮಾವಳಿಯ ಪ್ರಕಾರ ಅದು ಏನಾದರೂ ಚರ್ಚೆಗೆ ಬಂದರೆ ಅದರ ಬಗ್ಗೆ ಸರ್ಕಾರ ಹೇಳಿಕೆ ಕೊಡುವುದಕ್ಕೆ ಸಿದ್ಧವಾಗಿದೆ. ಮತ್ತು ಅಗ್ನಿಶಾಮಕ ದಳದ ಒಂದು ಶಾಖೆಯನ್ನು ಹೊಳೆನರಸೀಪುರದಲ್ಲಿ ತೆರೆಯಬೇಕು ಎಂದು ಹೇಳಿದ್ದಾರೆ. ನಾನು ಸಂಬಂಧ ಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಮಾತನಾಡುತ್ತೇನೆ. ಹಿಂದೆ ಕೂಡ ಅಲ್ಲಿ ಒಂದು ಅಗ್ನಿಶಾಮಕ ದಳದ ಶಾಖೆಯನ್ನು ತೆರೆಯಬೇಕೆಂಬ ಅಭಿಪ್ರಾಯ ಇತ್ತು. ಸರ್ಕಾರ ಇದನ್ನು ಪರಿಶೀಲನೆ ಮಾಡಿ ಅದು ಯಾವ ಹಂತದಲ್ಲಿ ಇದೆ ಎಂಬುದನ್ನು ವಿಚಾರ ಮಾಡುತ್ತದೆ.

### MATTER UNDER RULE 312

*re— Strike by the Employees of the Karnataka Handloom Development Corporation.*

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).— ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಹ್ಯಾಂಡ್‌ಲೂಮ್ ಡೆವಲಪ್‌ಮೆಂಟ್ ಕಾರ್ಪೊರೇಷನ್‌ನ ಸಿಬ್ಬಂದಿ ವರ್ಗದವರು ಮುಷ್ಕರ ಹೂಡಿರುವ ಬಗ್ಗೆ ನಾನು ಸರ್ಕಾರದ ಗಮನಕ್ಕೆ ಕೆಲವು ವಿಚಾರಗಳನ್ನು ತರಬಯಸುತ್ತೇನೆ. ಅವರು ಸುಮಾರು ೨೧ ದಿನಗಳವರೆಗೆ ಮುಷ್ಕರ ಹೂಡಿ ಕೆಲವು ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟಿದ್ದಾರೆ. ಅವರು ಅವರದೇ ಆದ ಯೂನಿಯನ್ ಸಹ ಮಾಡಿಕೊಂಡಿದ್ದಾರೆ. ಅವರು ಕೊಟ್ಟಿರುವಂಥ ಬೇಡಿಕೆಗಳ ಬಗ್ಗೆ ಸರ್ಕಾರದವರು ಯಾವ ಗಮನವನ್ನೂ ಕೊಟ್ಟಿಲ್ಲ. ಇದರ ಜೊತೆಯಲ್ಲಿ ಯೂನಿಯನ್ ಏನು ಅವರು ಮಾಡಿಕೊಂಡಿದ್ದಾರೆ ಅದಕ್ಕೂ ಸಹ ಮಾನುತೆ ಕೊಟ್ಟಿಲ್ಲ. ಯಾರು ಮಾಡಲಿ ಎಂಪ್ಲಾಯರ್ ಆಗಬೇಕಾಗಿತ್ತೋ ಮತ್ತು ಆ ರೀತಿ ಆಗಬೇಕು ಎಂದು ಸುತ್ತೋಲೆಯನ್ನು ಕಳುಹಿಸತಕ್ಕ ಸರ್ಕಾರ ಇವತ್ತು ತನ್ನದೇ ಆದ ಕಾರ್ಪೊರೇಷನ್ ನೌಕರರ ಸಂಘಕ್ಕೆ ಮಾನುತೆ ಕೊಟ್ಟಿಲ್ಲ. ಅವರು ಮುಷ್ಕರ ಹೂಡಿದ ಮೇಲೆ ಮಾನ್ಯ ಕಾರ್ಮಿಕ ಸಚಿವರು ವಿಷಯಗಳನ್ನರಿತು, ಅವರ ಬೇಡಿಕೆಗಳ ಬಗ್ಗೆ ಸಹಾನುಭೂತಿಯನ್ನು ವ್ಯಕ್ತ ಮಾಡಿ ಮುಷ್ಕರವನ್ನು ಪಾಪಸ್ ತೆಗೆದುಕೊಳ್ಳುವಂತೆ ಹೇಳಿದ್ದಾರೆ. ಸರ್ಕಾರದವರು ಬಾಯಲ್ಲಿ ಸಹಾನುಭೂತಿ ತೋರಿಸಿದರೆ ಹೊರತು ಅವರ ಸಂಬಳಗಳನ್ನು ಪುನರ್ ವಿಮರ್ಶೆ ಮಾಡತಕ್ಕದ್ದಾಗಲಿ, ಪ್ರಮೋಷನ್ ಕೊಡತಕ್ಕದ್ದಾಗಲಿ, ಆದಿವಾ ರಿಕಾರ್ಡ್‌ಮೆಂಟ್ ರೂಲ್ಸ್ ಮಾಡತಕ್ಕದ್ದಾಗಲಿ, ಮತ್ತು ಪೆಡ್ಲೋಲ್ಡ್ ಕ್ಯಾಸ್ ನವರಿಗೆ ರೆಪ್ರೆಸೆಂಟೇಷನ್ ಕೊಡತಕ್ಕ ವಿಚಾರವಾಗಲಿ, ಖಾಲಿ ಇರತಕ್ಕ ಜಾಗಗಳನ್ನು ಭರ್ತಿ ಮಾಡತಕ್ಕ ವಿಚಾರವಾಗಲಿ ಯಾವುದನ್ನೂ ಮಾಡಿಲ್ಲ. ಇವರಿಗೆ E.S.I. ಬೆನಿಫಿಟ್ಸ್ ಸಹ ಕೊಟ್ಟಿಲ್ಲ. ಸ್ಟ್ರೈಕ್